

19 10 2024 7 15

சனிக்கிழமை

இரவு

தலைப்புச் செய்திகள் -

1. ஆப்பிரிக்காவில் மூன்று நாடுகள் பயணத்தை முடித்துக் கொண்டு குடியரசுத் தலைவர் திருமதி திரௌபதி முர்மு இன்று புதுதில்லி புறப்பட்டார்.
2. ராணுவ செயல்பாடுகளை கட்டமைக்கவும், முறைகேடுகளை கண்காணிக்கவும் செயற்கை நுண்ணறிவு தொழில்நுட்பத்தை பயன்படுத்த வேண்டுமென்று பாதுகாப்புத்துறை அமைச்சர் திரு ராஜ்நாத்சிங் கூறியுள்ளார்.
3. மின்னணு பொருளாதாரத்தை விரிவுபடுத்துவதில் இந்தியா உலகிற்கு முன்னோடியாக திகழ்கிறது என்று மத்திய நிதி அமைச்சர் திருமதி நிர்மலா சீதாராமன் தெரிவித்துள்ளார்.
4. தெற்கு வெபனானின் ஹெஸ்புல்லா அமைப்பின் துணை கமாண்டர் நாசர் அபெத் ரஃபீத் தங்களது விமானப்படை தாக்குதலில் கொல்லப்பட்டதாக இஸ்ரேல் தெரிவித்துள்ளது.
5. அல்மாட்டி ஓபன் டென்னிஸ் போட்டியில் இந்தியாவின் அர்ஜூன் கதே - ரித்விக் இணை இறுதி ஆட்டத்திற்கு முன்னேறியுள்ளது.

---- இனி விரிவான செய்திகள் ----

{}<<<>>>{}

மூன்று நாடுகள் ஆப்ரிக்க பயணத்தை முடித்துக் கொண்டு குடியரசுத் தலைவர் திருமதி திரௌபதி முர்மு இன்று புதுதில்லி புறப்பட்டார்.

அல்ஜீரியா, மௌலிட்நானியா, மலாவி ஆகிய நாடுகளில் அரசமுறைப் பயணம் மேற்கொண்ட குடியரசுத் தலைவர், அந்நாடுகளின் தலைவர்களை சந்தித்து இருதரப்பு உறவுகள் மற்றும் ஒத்துழைப்புக்கான வாய்ப்புகள் குறித்து பேச்சு நடத்தினார்.

ஜி-20 நாடுகள் கூட்டமைப்பில் ஆப்ரிக்க யூனியன் நிரந்தர அந்தஸ்தை பெற்ற பின்பு முதல் முறையாக இந்திய குடியரசுத் தலைவர் அந்நாடுகளுக்கு பயணம் மேற்கொண்டது குறிப்பிடத்தக்கது.

ஒருவார காலம் மேற்கொண்ட இந்த பயணத்தின்போது மூன்று நாடுகளின் தலைவர்களுடன் இருதரப்பு பேச்சுக்கள் நடத்தியது மட்டுமன்றி அந்நாடுகளில் வசிக்கும் இந்திய மக்களையும் சந்தித்து கலந்துரையாடினார்.

ஆப்ரிக்க நாடுகளுடனான உறவுகளை வலுப்படுத்த வேண்டும் என்பதில் இந்தியா உறுதியுடன் இருப்பதை குடியரசுத் தலைவரின் பயணம் வெளிப்படுத்துவதாக எமது செய்தியாளர் தெரிவிக்கிறார்.

{}<<<>>>{}

பிரதமர் திரு நரேந்திரமோடி நாளை தமது சொந்த தொகுதியான உத்திரபிரதேச மாநிலம் வாரணாசிக்கு செல்கிறார்.

அங்கு சுமார் ஆறாயிரத்து 600 கோடி ரூபாய் மதிப்பிலான புதிய திட்டங்களுக்கு அடிக்கல் நாட்டியும், பல்வேறு வளர்ச்சித் திட்டங்களையும் தொடங்கி வைத்து உரையாற்றவுள்ளார்.

பொதுமக்களிடையே பிரதமர் உரையாற்றும் கூட்டத்திற்கு பல அடுக்கு பாதுகாப்பு போடப்பட்டுள்ளது.

வாரணாசி காவல்துறை ஆணையர் திரு மோஹித் அகர்வால் செய்தியாளர்களிடம் பேசுகையில், ட்ரோன் மூலம் கண்காணிக்க ஏற்பாடு செய்யப்பட்டுள்ளதாகக் கூறினார்.

வாரணாசி தொகுதியில் 380 கோடி ரூபாய் மதிப்பிலான நிறைவுற்ற திட்டங்களை தொடங்கி வைக்கும் பிரதமர், இரண்டாயிரத்து 874 கோடி ரூபாய் மதிப்பிலான புதிய திட்டங்களுக்கும் அடிக்கல் நாட்டுகிறார்.

சுகாதாரம், கல்வி, சுற்றுலா, வேலைவாய்ப்பு, விளையாட்டு உள்ளிட்ட பல்வேறு துறைகளில் கொண்டு வரப்பட்டுள்ள புதிய திட்டங்களையும் பிரதமர் தொடங்கி வைக்கிறார்.

வாரணாசி விமான நிலையத்தில் புதிய முனையம் அமைப்பதற்கான அடிக்கல்லையும் திரு நரேந்திரமோடி நாட்டவுள்ளார்.

**Sigara** விளையாட்டரங்கில் 20 ஆயிரம் மக்களிடையே பிரதமர் கலந்துரையாடவுள்ளார்.

இந்நிகழ்ச்சியில் உத்திரபிரதேச ஆளுநர் திருமதி ஆனந்திபென் படேல், முதலமைச்சர் யோகி ஆதித்யநாத் ஆகியோர் கலந்து கொள்கின்றனர்.

{}<<<>>>{}

பாதுகாப்புத்துறையில் நவீன தொழில்நுட்பங்களை கொண்டு வந்து வலுவான பாதுகாப்பு கட்டமைப்பை உருவாக்குவதற்கான முயற்சியை மத்திய அரசு எடுத்து வருவதாக பாதுகாப்புத்துறை அமைச்சர் திரு ராஜ்நாத்சிங் தெரிவித்துள்ளார்.

புதுதில்லியில் இன்று தேசிய பாதுகாப்புக் கல்லூரியின் 62-வது பட்டமளிப்பு விழாவில் உரையாற்றிய அவர், நாட்டின் முப்படைகளும் எந்த ஒரு சூழ்நிலையையும் எதிர்கொள்வதற்கு தயார் நிலையில் இருப்பதாகக் கூறினார்.

தற்போதைய சூழ்நிலையில் முறையான போர் முறைகளை சில நாடுகள் மீறி செயல்படுவது பாதுகாப்புக்கு பெரும் சவாலாக உள்ளது என்று அவர் தெரிவித்தார்.

தரை, கடல் மற்றும் வான்வழித் தாக்குதல் மட்டுமன்றி இணையதள மோசடி, விண்வெளி தாக்குதல், தவறான தகவல்களை பரப்புவது உள்ளிட்ட முறைகேடான நடவடிக்கைகளை சிலர் பின்பற்றுவதாகவும் அவர் குற்றம்சாட்டினார்.

ராணுவ செயல்பாடுகளை கட்டமைக்க செயற்கை நுண்ணறிவு தொழில்நுட்பத்தை பயன்படுத்த வேண்டுமென்றும், முறைகேடுகளை கண்காணிக்க இந்த தொழில்நுட்பத்தை பயன்படுத்திக் கொள்ள வேண்டுமென்றும் அவர் குறிப்பிட்டார்.

ராணுவ கட்டமைப்புகளில் சூழ்நிலைகளுக்கு ஏற்ப தன்னிச்சையாக முடிவுகளை எடுப்பதற்கும் இந்த தொழில்நுட்பம் பேறுதவியாக இருக்கும் என்றும் அவர் கூறினார்,

உலகளாவிய அரசியல் தொடர்புகள், சர்வதேச உறவுகள் மற்றும் பாதுகாப்பு கூட்டு முயற்சிகள் ஆகியவற்றால் இணையதள மோசடிகள் போன்ற குற்றங்களை திறம்பட தடுக்க முடியும் என்றும் திரு ராஜ்நாத்சிங் தெரிவித்தார்.

{}<<<>>>{}</p>
</div>
<div data-bbox="85 373 946 424" data-label="Text">
<p>மத்திய கல்வி அமைச்சர் திரு தர்மேந்திர பிரதான் ஏழு நாள் பயணமாக சிங்கப்பூர், ஆஸ்திரேலியா நாடுகளுக்கு நாளை புதுதில்லியிலிருந்து புறப்படுகிறார்.</p>
</div>
<div data-bbox="85 451 946 502" data-label="Text">
<p>சிங்கப்பூரில் இரண்டு நாட்கள் தங்கியிருக்கும் அமைச்சர், கல்வித் துறையில் இரு நாடுகளும் இணைந்து மேற்கொள்வதற்கான திட்டங்கள் குறித்து அந்நாட்டு தலைவர்களுடன் ஆலோசனை நடத்தவுள்ளார்.</p>
</div>
<div data-bbox="144 529 661 548" data-label="Text">
<p>அங்குள்ள இந்திய வம்சாவளியினரையும் அவர் சந்தித்து பேசவுள்ளார்.</p>
</div>
<div data-bbox="85 574 946 625" data-label="Text">
<p>நாளை மறுநாள் சிங்கப்பூர் பிரதமர் திரு வாரன்ஸ் வாங் மற்றும் அந்நாட்டு துணை பிரதமர் திரு கன் கிம் யாங் ஆகியோரையும் சந்தித்து பேசுகிறார்.</p>
</div>
<div data-bbox="85 651 946 703" data-label="Text">
<p>சிங்கப்பூர் பயணத்தை முடித்துக் கொண்டு ஆஸ்திரேலியா செல்லும் திரு தர்மேந்திரபிரதான், மெல்போனில் 23-ஆம் தேதி நடைபெறும் ஆஸ்திரேலிய சர்வதேச கல்வி கருத்தரங்கில் உரையாற்றவுள்ளார்.</p>
</div>
<div data-bbox="452 731 558 750" data-label="Text">
<p>{}<<<>>>{}</p>
</div>
<div data-bbox="85 767 946 851" data-label="Text">
<p>செமிகண்டக்டர்கள் உட்பட உயர் தொழில்நுட்ப மின்னணு பொருட்கள் உற்பத்தியில் இந்தியாவும் - மெக்ஸிகோவும் இணைந்து மேற்கொள்ளும் முயற்சிகள் நல்ல பலனை தரும் என்று மத்திய நிதி அமைச்சர் திருமதி நிர்மலாக சீதாராமன் தெரிவித்துள்ளார்.</p>
</div>



இது தொடர்பாக இஸ்ரேலிய பாதுகாப்புப் படையினர் வெளியிட்டுள்ள அறிவிப்பில், இஸ்ரேலிய மக்களுக்கு எதிராக தீவிரவாத செயல்களில் ரஷீது ஈடுபட்டு வந்ததாகவும், இதனையடுத்து தங்களது விமானப்படையினர் நடத்திய தாக்குதலில் அவர் கொல்லப்பட்டு விட்டதாகவும் தெரிவிக்கப்பட்டள்ளது.

எனினும் இது குறித்து ஹெஸ்புல்லா அமைப்பினர் இதுவரை தகவலையும் வெளியிடவில்லை.

[]<<<>>>[]

தமிழகத்தில் அடுத்த ஐந்து நாட்களுக்கு மிதமான மழைக்கு வாய்ப்பு உள்ளதாக சென்னை வானிலை ஆய்வு மையம் தெரிவித்துள்ளது.

அடுத்த 24 மணி நேரத்தில் தமிழகத்தின் அநேக இடங்களில் மிதமான மழை பெய்யக்கூடும் என்று சென்னை வானிலை ஆய்வு மைய இயக்குநர் திரு செந்தாமரைக்கண்ணன் கூறியுள்ளார்.

கோயம்புத்தூர், திருப்பூர், திண்டுக்கல் மாவட்ட மலைப்பகுதிகள், நீலகிரி, தருமபுரி, கிருஷ்ணகிரி, சேலம், திருப்பத்தூர் மற்றும் பெரம்பலூர் ஆகிய மாவட்டங்களில் ஓரிரு இடங்களில் கனமழை பெய்ய வாய்ப்பு உள்ளதாகவும் அவர் தெரிவித்துள்ளார்.

( சவுண்ட்பைட் - செ க ) --- 45 செகண்ட்

[]<<<>>>[]

அல்மாட்டி ஓபன் டென்னிஸ் போட்டியில் இந்தியாவின் அர்ஜுன் கதே - ரித்விக் இணை இறுதி ஆட்டத்திற்கு முன்னேறியுள்ளது.

கஜகஸ்தானில் நடைபெற்று வரும் இப்போட்டியின் ஆடவர் இரட்டையர் பிரிவு அரை இறுதி ஆட்டத்தில் இந்த இணை 7-6, 6-3 என்ற செட் கணக்கில் ஜெர்மனி இணையை வென்றது.

[]<<<>>>[]

ஜோஹர் கோப்பைக்கான ஜூனியர் ஹாக்கிப் போட்டி மலேசியாவில் இன்று தொடங்கியது.

இந்தியா முதல் போட்டியில் நான்குக்கு - இரண்டு என்ற கோல் கணக்கில் ஜப்பானை வென்றது.

[]<<<>>>[]

நியூசிலாந்து அணிக்கு எதிரான முதலாவது டெஸ்ட் 'கிரிக்கெட் போட்டியின் நான்காவது நாளான இன்று இந்தியா தனது இரண்டாவது இன்னிங்ஸில் 462 ரன்னுக்கு ஆட்டமிழந்தது.

பெங்களூருவில் நடைபெற்று வரும் இப்போட்டியில், நியூசிலாந்து வெற்றிபெற 107 ரன் எடுக்க வேண்டும் என்ற இலக்கு நிர்ணயிக்கப்பட்டுள்ளது.

நியூஸிலாந்து முதல் இன்னிங்ஸில் 402 ரன்னும், இந்தியா முதல் இன்னிங்ஸில் 46 ரன்னும் எடுத்தன.

-----

ப்ரோ கபடி லீக் போட்டியில் இன்று நடைபெறவுள்ள ஆட்டங்களில் தமிழக அணி – தெலுகு அணியையும், புனே – ஹரியானா அணியையும் எதிர்கொள்கின்றன.

*End of News*